

दौसा जिला चिकित्सालय के शौचालय में युवक ने आत्महत्या की

पीएमओ आरके मीणा ने बताया कि यह युवक अस्पताल में भर्ती नहीं था

दौसा, (निर्स)। श्री रामकरण जोशी राजकीय जिला चिकित्सालय के सर्जिकल वार्ड में स्थित महिला शौचालय में गुरुवार को एक युवक ने खिड़की के रुमाल बांध कर अपनी जीवन लीला समाप्त कर ली। इधर उक्त घटना के बाद जिला चिकित्सालय में हड़कम्प मच गया तथा तत्काल पुलिस को घटना की सूचना दी। सूचना मिलने के साथ ही पुलिस मौके पर पहुंची तथा शौचालय का गेट तोड़कर शव बरामद किया, शव का पोस्टमार्टम करा परिजनों को सुपुर्द कर दिया है। इधर कोतवाली पुलिस मामले की जांच में जुट गई है।

प्राप्त जानकारी के अनुसार गुरुवार को श्री रामकरण जोशी राजकीय जिला चिकित्सालय में

- सर्जिकल वार्ड में स्थित महिला शौचालय में युवक ने खिड़की से रुमाल बांधकर अपनी जीवनलीला समाप्त कर ली**
- चिकित्सालय परिसर में सीसीटीवी कैमरे लगे हुये हैं, दर्जनों सुरक्षार्कर्मों भी तैनात कर रखे हैं, इसके बावजूद युवक रात्रि में सर्जिकल वार्ड में पहुंच गया**

मॉर्निंग स्टाफ ड्यूटी के लिए सर्जिकल वार्ड में पहुंचे, स्टाफ ने देखा कि महिला शौचालय का गेट अंदर से बंद है। गेट खुलवाने का प्रयास किया गया लेकिन कोई आवाज नहीं आने पर परिसर में स्थित पुलिस चौकी में सूचना दी गई।

सूचना मिलने के साथ ही पुलिस मौके पर पहुंची तथा गेट खुलवाने का

पहचान ढाणी बिन्यावाला कालीखाड निवासी रामावतार पुत्र जगदीश मीणा के रुप मे हुई। पुलिस ने इसकी सूचना तत्काल परिजनों को दी। परिजनों के पहुंचने के बाद शव की शिनाख्त कराई गई। शिनाख्त होने के बाद पुलिस ने शव का पोस्टमार्टम करा परिजनों को सुपुर्द कर दिया।

चिकित्सालय की सुरक्षा को लेकर उठे सवाल:- चिकित्सालय परिसर में लाखों रुपये के सीसीटीवी कैमरे लगे हुये हैं। साथ ही दर्जनों सुरक्षार्कर्मों भी तैनात कर रखे हैं, बावजूद इसके युवक सभी को गच्चा देकर रात्रि में सर्जिकल वार्ड में पहुंच गया। इधर अधिकांश सीसीटीवी कैमरे बंद होने के कारण कोतवाली पुलिस को जांच में भारी मशक्कत करना पड़

रही है। हालांकि प्रथमदृष्टया उक्त प्रकरण आत्महत्या का प्रतीत हो रहा है, बावजूद इसके कोतवाली पुलिस हर तरह से जांच में जुटी हुई है।

पीएमओ आरके मीणा ने कहा कि मुझे तो सुबह सर्जिकल वार्ड के प्रभारी दिनेश बैरवा ने जानकारी दी कि महिला शौचालय में एक अज्ञात व्यक्ति फंदे पर लटका हुआ है। हमने सम्पूर्ण जानकारी लेने के बाद जानकारी मिली कि ये हमारे यहाँ भर्ती नहीं था। अंजान व्यक्ति अंदर कैसे प्रवेश कर गया ये जांच का विषय है जांच कराई जा रही है। उन्होने बताया कि सीसीटीवी चालू है कुछेक खराब है, जिन्हे दुरुस्त कराये जाने के लिए पूर्व में निर्देश दिये जा चुके है। सुरक्षा में चुक तो हुई है जांच कराई जायेगी।

दो हजार के नकली नोटों के साथ युवक गिरफ्तार

सूरतगढ़, (निर्स)। सिटी थाना पुलिस ने 12 हजार रुपए की नकली करेंसी के साथ एक युवक को गिरफ्तार किया है। आरोपी उपखंड के गांव श्योपुरा का निवासी है। पुलिस ने उसके खिलाफ मुकदमा दर्ज कर जांच शुरू कर दी है। थाना के सब इंस्पेक्टर नरेंद्र सिंह ने गुरुवार को बताया कि गश्त के दौरान मुखबिर से सूचना मिली थी कि एक युवक नकली नोट चलाने को फिराक में भूम रहा है। इस पर कॉन्स्टेबल रामकुमार, नटवर सिंह और महेश यादव के साथ वे सब-जेल के पीछे चूना रोड पर पहुंचे। पुलिस टीम ने बताए गए हट्टिए के आधार पर एक युवक को खड़ा देखा। पुलिस वाहन रुकते ही युवक ने भागने की कोशिश की, जिसे जापे की मदद से पकड़ लिया गया। तलाशी लेने पर युवक के कब्जे से 500

रुपए के 24 नकली नोट बरामद हुए, जिनकी कुल कीमत 12 हजार रुपए थी।

पूछताछ में युवक ने अपनी पहचान दीपक (23) पुत्र बुधराम मेघवाल, निवासी श्योपुरा, पुलिस थाना सूरतगढ़ सदर बताई। एसआई सिंह ने बताया कि लोगों पर भी सहयोग का आरोप लगाते हुए युवती ने रिपोर्ट दी है। लूणी थाने में यह प्रकरण अब दर्ज हुआ है। इससे पहले जिस युवक की नाक काटी गई, उसकी तरफ से युवती के परिजन के

अमित शाह और ओम बिरला आज जोधपुर आएंगे

जोधपुर, (कासं)। केन्द्रीय गृह एवं सहकारिता मंत्री अमित शाह शुक्रवार को जोधपुर आयेंगे। निर्धारित कार्यक्रम के अनुसार अमित शाह शुक्रवार, 9 जनवरी को रात्रि 10.25 बजे जोधपुर एयरफोर्स स्टेशन पहुंचेंगे। इसके पश्चात रात्रि 1०.40 बजे वे ऑफिसर्स मेस, बीएसएफ कैप पहुंचकर रात्रि विश्राम करेंगे। शनिवार, 10 जनवरी को प्रातः 11.25 बजे अमित शाह बीएसएफ कैप से प्रस्थान कर पॉलिटेक्निक कॉलेज मैदान पहुंचेंगे। यहां प्रातः 11.30 बजे से दोपहर एक बजे तक आयोजित स्थानीय कार्यक्रम में भाग लेंगे। कार्यक्रम उपरांत शाह दोपहर

1.15 बजे पॉलिटेक्निक कॉलेज मैदान से बीएसएफ कैप पहुंचेंगे, जहां 1.15 बजे से 2 बजे तक उनका कार्यक्रम आरक्षित रहेगा। इसके बाद वे दोपहर 2.15 बजे जोधपुर एयरफोर्स स्टेशन पहुंचकर 2.20 बजे जयपुर के लिए प्रस्थान करेंगे।

वहीं लोकसभा अध्यक्ष ओम बिरला शुक्रवार को जोधपुर के क्षेत्र पर रहेंगे। निर्धारित कार्यक्रम के अनुसार ओम बिरला शुक्रवार, 9 जनवरी को दोपहर 12 बजे जोधपुर एयरपोर्ट पहुंचेंगे। इसके पश्चात दोपहर 12.10 बजे वे जोधपुर सर्किट हाउस पहुंचकर अल्प विश्राम करेंगे। वे दोपहर 12.45

बजे पॉलिटेक्निक ग्राउंड स्थित मारवाड़ कन्वेंशन सेंटर पहुंचकर स्थानीय कार्यक्रम में भाग लेंगे। कार्यक्रम उपरांत रात्रि 8.30 बजे सर्किट हाउस पहुंचकर रात्रि विश्राम करेंगे। शनिवार, 10 जनवरी को प्रातः 1०.30 बजे ओम बिरला पुनः पॉलिटेक्निक ठाांडंड स्थित मारवाड़ कन्वेंशन सेंटर पहुंचकर स्थानीय कार्यक्रम में भाग लेंगे। इसके बाद दोपहर 1.35 बजे सर्किट हाउस जोधपुर पहुंचकर विश्राम करेंगे। तत्पश्चात रात्रि 8.15 बजे जोधपुररेलवे स्टेशन पहुंचकर रात्रि 8.30 बजे दिल्ली के लिए प्रस्थान करेंगे।

युवती ने दो युवकों पर दुष्कर्म का आरोप लगाया

चार-पांच अन्य लोगों पर भी सहयोग का आरोप, पुलिस ने युवती का मेडिकल कराया

जोधपुर, (कासं)। कमिश्नरेट के जिला थर्षम में गत दिनों एक युवक के साथ बुरी तरह मारपीट करने और नाक काटने के मामले में पुलिस ने कुछ लोगों को गिरफ्तार किया था। युवक पर आरोप था कि वह नजदीक के गांव की युवती को भगा ले गया था। युवती ने अब युवक और उसके दोस्त पर गैररेप का आरोप लगाया है। रिपोर्ट में चार-पांच अन्य लोगों पर भी सहयोग का आरोप लगाते हुए युवती ने रिपोर्ट दी है। लूणी थाने में यह प्रकरण अब दर्ज हुआ है। इससे पहले जिस युवक की नाक काटी गई, उसकी तरफ से युवती के परिजन के

खिलाफ रिपोर्ट दी गई थी। इधर पुलिस ने पीड़िता का मेडिकल कराया है।

पुलिस ने बताया कि लूणी क्षेत्र के दिनेश और उसके दोस्त गोविंद के खिलाफ पीड़िता ने रिपोर्ट दी है। वह गत दिनों दिनेश के साथ घर से चली गई थी। इस बारे में युवती के परिजन की तरफ से पहले लूणी थाने में गुमशुदगी दर्ज करायी गई थी। मगर बाद में परिवार के दबाव के चलते उसने युवती को वापिस उसके गांव में छोड़ दिया था। एक दिन जब दिनेश अपनी एसयूवी लेकर गांव पहुंचा तब युवती के परिजन ने मिलकर जानलेवा हमला किया।

जिससे दिनेश के पैर फेरक्वर होने के साथ उसकी नाक काट दी गई थी। पुलिस ने प्रकरण दर्ज करते हुए युवती के तीन रिस्तेदारों को भी गिरफ्तार किया था।

पुलिस ने बताया कि भगवईया युवती ने अब दिनेश और उसके दोस्त गोविंद पर गैररेप किए जाने का आरोप लगाया है। रिपोर्ट में युवती ने चार-पांच अन्य लोगों पर भी सहयोग का आरोप लगाया है। पुलिस ने प्रकरण की जांच में आज मौका मुआयना किया है। युवती की तरफ से बुधवार को लूणी थाने में नामदद रिपोर्ट दी गई। जांच एसीपी आनंद सिंह राजपुरोहित की तरफ से की जा रही है।

10 विषयों की मॉडल उत्तर कुंजी जारी

अजमेर, (कासं)। राजस्थान लोक सेवा आयोग द्वारा सहायक आचार्य (कॉलेज शिक्षा विभाग) परीक्षा-2025 के तहत जूलाँज, म्यूजिक (वोकल), संस्कृत, उर्दू, लॉ, केमिस्ट्री, बॉटनी, इकोनॉमिक्स, होम साइंस तथा इंएफएम विषय की मॉडल उत्तरकुंजियां आयोग की वेबसाइट पर जारी कर दी गई हैं। इस संबंध में विस्तृत सूचना आयोग की वेबसाइट पर उपलब्ध है।

आयोग के मुख्य परीक्षा नियंत्रक आशुतोष गुप्ता ने बताया कि उक्त विषयों की परीक्षा का आयोजन 11 से 16 दिसंबर 2025 तक किया गया था। यदि किसी भी अभ्यर्थी को इन मॉडल उत्तरकुंजियाँ पर कोई आपत्ति हो तो निर्धारित शुल्क के साथ 10 से 12 जनवरी को रात्रि 12 बजे तक अपनी आपत्ति ऑनलाइन दर्ज करवा सकता है।

स्मैक व शराब सहित दो महिलायें गिरफ्तार

टोंक, (निर्स)। जिला पुलिस अधीक्षक राजेश कुमार मीना के निर्देशन में अतिरिक्त पुलिस अधीक्षक मालपुरा पुषेन्द्र सिंह सोलंकी व वृत्ताधिकारी आशीष कुमार प्रजापत के सुपरविजन में डिग्गी थानाधिकारी गोपाल चौधरी के नेतृत्व में गठित टीम एवं डीएसटी टीम द्वारा अवैध मादक पदार्थों के खिलाफ संयुक्त कार्रवाई करते हुये गुरुवार को सांसी बस्ती कस्बा डिग्गी में दबिश देकर आरोपिया मनोहरी देवी पत्नी मुकेश सांसी के कब्जे से अवैध मादक पदार्थ 5.82 ग्राम स्मैक जब्त कर आरोपिया को गिरफ्तार किया गया है। इसी प्रकार अन्य टीम ने दबिश देकर आरोपिया यशोदा पत्नी किशन सांसी निवासी सांसी बस्ती डिग्गी के कब्जे से दो लॉटर अवैध हथकड शराब जब्त कर

आरोपिया को गिरफ्तार कर आबकारी अधिनियम में प्रकरण दर्ज कर अनुसंधान जारी

इसके अलावा अति. पुलिस अधीक्षक टोंक रतनलाल भागव के निर्देशन में पीपलू थानाधिकारी राजकुमार व डीएसटी प्रभारी ओमप्रकाश के नेतृत्व में गठित टीमों द्वारा थाना पीपलू में दर्ज हत्या के मामले में दर्ज प्रकरण के गिरोह द्वारा अपराध में प्रयुक्त दो वाहनों को आरोपी सोयब खान व असन शर्मा की निशानदेही से जब््त किया गया है। प्रकरण में शेष आरोपियों की तलाश व प्रकरण में अनुसंधान जारी है। थाना पुलिस ने बताया कि प्रकरण में अब तक 12 आरोपियों को गिरफ्तार किया जा चुका है।

बड़ौदामेव क्षेत्र में प्राइवेट बस में तोड़फोड़, परिचालक को पीटा

एक दर्जन से अधिक लोगों ने बस को जबरन रुकवाकर कंडक्टर के साथ मारपीट कर दी

- घायल के परिजनों की तरफ से थाने में कोई शिकायत नहीं दी गई है**

भी तोड़ दिए और मोबाइल व पैसे छीनकर मौके से फरार हो गए। घटना की सूचना बस चालक ने घायल कंडक्टर के परिजनों को दी। सूचना मिलते ही परिजन मौके पर पहुंचे और गंभीर रूप से घायल देवेंद्र को उपचार के लिए बड़ौदामेव के राजकीय सामुदायिक स्वास्थ्य केंद्र लेकर गए, जहां डॉक्टरों ने प्राथमिक उपचार किया। हालत नाजुक होने पर चिकित्सकों ने उसे जिला

अस्पताल रेफर कर दिया, जिसके बाद परिजन घायल को लेकर जिला अस्पताल रवाना हो गए। परिजनों ने बताया कि दो-तीन दिन पहले गांव की एक महिला बड़ौदामेव से गंदूरा जाने के लिए बस में सवार हुई थी। उस दौरान कंडक्टर ने महिला से पीछे बैठने के लिए कहा था, जिससे महिला नाराज हो गई थी और कहासुनी हो गई थी। आरोप है कि इसी बात को लेकर महिला ने बुधवार को गांव के दर्जनों लोगों को इकट्ठा कर कंडेक्टर पर हमला करवा दिया। फिलहाल घायल के परिजनों की तरफ से थाने में कोई शिकायत नहीं दी गई है। पिता का कहना है कि बेटे के सही होने पर थाने में शिकायत देंगे।

फायरिंग में पिता और पुत्र बाल-बाल बचे

कोटा, (निर्स)। कैथून थाना इलाके में बाइक सवार बदमाशों ने दिनदहाड़े फायरिंग कर दी, हमले में पिता-पुत्र बाल-बाल बच गये। पुलिस ने फरियादी की रिपोर्ट पर मामला दर्ज कर हमलावरों की तलाश शुरू की है।

मामला कैथून थाना इलाके के खेड़ा रामपुर चौराहे के पास कैथून-सांगोद मार्ग का है, बाइक सवार बदमाश पिता-पुत्र पर फायरिंग कर मौके से फरार हो गये, गनीमत रही कि गोली किसी को भी नहीं लगी। कैथून थाना इलाके में दिनदहाड़े फायरिंग की वारदात के बाद इलाके में हड़कंप मच गया, फायरिंग की सूचना पाकर कैथून पुलिस टीम मौके पर पहुंची और पूरे घटनास्थल का मुआयना किया। कैथून थानाधिकारी मनोज सिकरवार ने बताया कि कैथून निवासी अब्दुल कादिर प्रोपर्टी डीलर है जिसने कोटा-कैथून रोड पर प्लानिंग काट रखी है। थानाधिकारी ने बताया कि खेड़ा रामपुर चौराहे पर सकतपुरा के निवासी बाइक सवार बदमाशों ने पिता-पुत्र पर दूरी से फायर किये, फायरिंग के पीछे पुरानी रंजिश का मामला सामने आ रहा है। थानाधिकारी ने बताया कि फरियादी की रिपोर्ट पर मामला दर्ज कर हमलावरों की तलाश की जा रही है।

युवक की संदिग्ध अवस्था में मौत

कोटा, (निर्स)। जवाहर नगर थाना इलाके में बुधवार रात्रि को एक युवक शराब के ठेके के समीप अचेतावस्था में मिला, जिसे उपचार के लिये अस्पताल लाया, जहां चिकित्सक ने जांच के बाद

- युवक शराब के ठेके के समीप अचेतावस्था में मिला था**

उसे मृत घोषित कर दिया। जानकारी के अनुसार आरकेपुरम निवासी भूपेन्द्र यादव (30) जो प्राइवेट स्कूल में कार्य करता है। थानाधिकारी रामलक्ष्मण गुर्जर ने बताया कि मामले में सामने आया कि 30 वर्षीय एक युवक इलाके में एक शराब के ठेके के समीप अचेतावस्था में मिला था, जिसे अस्पताल ले जाया गया, जहां डॉक्टर ने जांच के बाद मृत घोषित कर दिया, जिसकी पहचान आरकेपुरम निवासी भूपेन्द्र यादव के रूप में हुई। थानाधिकारी ने बताया कि मृतक के शव का पोस्टमार्टम करारक शव परिजनों को सौंप दिया।

कोटा में बीस लाख का डोडा-चूरा जब््त, दो तस्कर गिरफ्तार

पुलिस टीम ने मौके से घटना में प्रयुक्त कार भी जब््त की

कोटा, (निर्स)। कोटा ग्रामीण की कनवास पुलिस टीम ने अवैध मादक पदार्थ तस्करी के खिलाफ नाकाबंदी के दौरान कार से अवैध मादक पदार्थ 116 किलो 580 ग्राम डोडा-चूरा सहित दो तस्करों को गिरफ्तार किया है। पुलिस टीम द्वारा पकड़े गये अवैध मादक पदार्थ डोडा-चूरा को अन्तर्राष्ट्रीय कीमत करीब 20 लाख रुपये बताई गई है। पुलिस टीम ने मौके से घटना में प्रयुक्त कार को भी जब्त किया है।

ग्रामीण पुलिस अधीक्षक सुजीत शंकर ने बताया कि अवैध मादक पदार्थ तस्करी व तस्करों की धरपकड़ के लिये ग्रामीण अतिरिक्त पुलिस अधीक्षक रामकल्याण मीना के निर्देशन में पुलिस उप अधीक्षक सांगोद नरेन्द्र जैन के सुपरविजन में कनवास थाने के उपनिरीक्षक थाना प्रभारी सुरेश कुमार शर्मा के नेतृत्व में टीम गठित की गई। ग्रामीण एसपी ने बताया कि गठित टीम ने कोटा झालावाड़ राष्ट्रीय राजमार्ग कनवास तिराहे पर नाकाबंदी कर वाहनों की चैकिंग की, चैकिंग के दौरान एक



कोटा ग्रामीण की कनवास पुलिस टीम ने डोडा-चूरा सहित दो तस्करों को गिरफ्तार किया।

कार को रोककर तलाशी ली तो कार में तलाशी के दौरान 20 लाख का अवैध मादक पदार्थ 116 किलो 580 ग्राम डोडा-चूरा बरामद किया। पुलिस टीम

ने मौके पर एनडीपीएस एक्ट में कार्रवाई करते हुए जिला जोधपुर के सियागो फंगालो का बास खोखरिया निवासी अर्जुनराम उर्फ अर्जुन (33)

एवं जिला नागौर के गवालू निवासी धनराम (28) को गिरफ्तार किया। पकड़े गये आरोपियों से अनुसंधान किया जा रहा है।

अजमेर के हाथीखेड़ा गांव में जमीन विवाद में परिवार पर हमला

परिवार के एक दर्जन से अधिक लोगों सहित महिलाएं और बच्चे भी घायल

अजमेर, (कासं)। हरिभाऊ उपाध्याय नगर थाना क्षेत्र के हाथीखेड़ा गांव में जमीनी विवाद ने गुरुवार को हिंसक रूप ले लिया। आरोप है कि 10 से 12 बदमाशों के समूह ने एक परिवार पर कुल्हाड़ी, लाठी-डंडों और पथरों से जातलेवा हमला कर दिया। हमले में महिलाएं और बच्चे भी चपेट में आ गए। परिवार के करीब एक दर्जन से अधिक लोग घायल हुए हैं। घायलों को जेएलएन अस्पताल में भर्ती करवाया है। घटना का वीडियो भी सामने आने के बाद गांव में दहशत और तनाव का माहौल बन गया।

घायल नौरत सिंह एवत के अनुसार उनका परिवार लंबे समय से हाथीखेड़ा में रह रहा है और गांव में लगभग पांच सौ गज से अधिक जमीन है, जिसे वर्षों पहले उनके दादा ने खरीदा था। पीड़ित पक्ष का कहना है कि उनका भाई भागचंद अपनी जमीन पर गस गया था, तभी वहां पहले से मौजूद कुछ लोगों ने उस पर हमला कर दिया। शोर सुनकर जब परिवार के अन्य सदस्य मौके पर पहुंचे तो हमलावरों ने महिलाओं और बच्चों



हमले में हुये घायलों का अस्पताल में इलाज करवाया।

पर भी पथर फेंके और लाठी-डंडों से मारपीट की। पीड़ितों का आरोप है कि हमलावर जमीन पर कब्जे की नीयत से आए थे। हमले में भागचंद,

शिवराज, नौरत, कन्या सहित अन्य लोग घायल हुए हैं। घायलों में कई के सिर, हाथ-पैर और पीट पर गंभीर चोटें आई हैं। घटना के बाद परिजन

- घटना का वीडियो सामने आने के बाद गांव में दहशत और तनाव का माहौल**

और ग्रामीण बड़ौ संख्या में अस्पताल पहुंचे, जिससे वहां भी अफरा-तफरी की स्थिति बनी रही।

हरिभाऊ उपाध्याय नगर थानाधिकारी महावीर शर्मा ने बताया कि हाथीखेड़ा गांव में विवाद की सूचना मिलते ही पुलिस टीम मौके पर पहुंची थी। प्राथमिक तौर पर मामला जमीनी विवाद से जुड़ा प्रतीत हो रहा है। पुलिस के अनुसार पीड़ित पक्ष की शिकायत मिलने पर नियमानुसार प्रकरण दर्ज कर जांच की जा रही है। घटना के वीडियो, मौके के साक्ष्य और प्रत्यक्षदर्शियों के बयान के आधार पर आरोपियों की पहचान की जा रही है। पुलिस ने क्षेत्र में शांति व्यवस्था बनाए रखने के लिए अतिरिक्त पुलिस बल मौके पर तैनात किया है।